



கிளிநொச்சி வலிந்து காணாமல் ஆக்கப்பட்டவர்களின் உறவுகளின் சங்கத்தின் ஏற்பாட்டில் இடம்பெற்ற குறித்த போராட்டத்தில் வடக்கு- கிழக்கு வலிந்து காணாமல் ஆக்கப்பட்டவர்களின் உறவுகள், அரசியல்வாதிகள், பொது அமைப்புக்கள், பொது மக்கள் என பலர் கலந்து கொண்டுள்ளனர்.

கந்தசுவாமி ஆலயம் முன்பாக ஆரம்பமாகிய ஆர்ப்பாட்ட பேரணி, காக்கா கடை சந்திவரை சென்று மீண்டும் ஏற வீதி வழியாக கந்தசாமி கோயிலை வந்தடைந்தது.

அதனைத் தொடர்ந்து அங்கு கவனயீர்ப்பு ஆர்ப்பாட்டம் ஒன்றும் முன்னெடுக்கப்பட்டது. இதன்போது காணாமல் ஆக்கப்பட்டவர்களின் உறவுகள் கண்ணீர் மல்க தமது ஆதங்கங்களை வெளியிட்டனர்.

இந்த போராட்டத்திற்கு யாழ்ப்பாண பல்கலைக்கழக மாணவர்கள் மற்றும் நாடாளுமன்ற உறுப்பினர்கள் உள்ளிட்ட பல அரசியல்வாதிகளும் பங்கு கொண்டனர்.

கடத்தப்பட்ட, கையளிக்கப்பட்ட மற்றும் சரணடைந்த தமது உறவுகள் எங்கே? அவர்களின் உண்மை நிலையை வெளிப்படுத்துங்கள், சர்வதேசமே எமது உறவுகள் தொடர்பாக உண்மையை கண்டறியுங்கள் என வலியுறுத்தி குறித்த போராட்டம் இடம்பெற்றமை குறிப்பிடத்தக்கது.



மாபெரும் கவனயீர்ப்புப் போராட்டம்

இடம் : கிளிநொச்சி கந்தசுவாமி கோவில் முன்பாக
காலம் : 30.12.2019 திங்கட் கிழமை
நேரம் : மு.ப. 10.00 மணி

பிள்ளைகளை உயிருடன் தந்தபோது நீங்கள் தான் **பாதுகாப்பு செயலாளர்**
"போரில் இறந்தனர்" என்று சொல்லும் நீங்கள் **இன்று ஜனாதிபதி!**

You were the **Defence Secretary** while our loved ones were handed over to you.
Now you have become the **President** and saying that they all were killed during the war.
Is it justifiable?





??????????

??????

??????

??????????

???????????????? - ???????????



தமிழர்கள், தாங்களே ஒரு தேசிய கீதத்தை உருவாக்கி இசைக்கட்டுமென தற்போதைய அரசாங்கம் எதிர்பார்க்கிறதா என்று தெரியவில்லையென நாடாளுமன்ற உறுப்பினர் ஈ.சரவணபவன் தெரிவித்துள்ளார்.

கைதடியில் நடைபெற்ற நிகழ்வில் கலந்துகொண்டு கருத்துத் தெரிவிக்கும்போதே அவர் இவ்வாறு குறிப்பிட்டுள்ளார். அவர் கூறுகையில், “தேசிய கீதத்தை நாங்கள் பாடத்தேவையில்லை என்று அவர்கள் எங்களுக்குச் சொல்லியதை நல்ல எண்ணத்தோடு எடுத்துக்கொள்வோம். வியாக்கியானமும் தேவையில்லை.

ஒருவேளை அவர்கள், சிறுபான்மையினத்தினர் தாங்களே ஒரு தேசிய கீதத்தை உருவாக்கி இசைக்கட்டுமென எதிர்பார்க்கிறார்களோ என்று தெரியவில்லை. எதிர்வரும் சுதந்திர தினத்திற்கு என்ன செய்யப்போகின்றார்கள் என்று பொறுத்திருந்து பார்ப்போம்.

வடக்கு கிழக்கில் சிங்களத்தில் தான் படிக்க வேண்டும் என்றால் அதனை அதிபர்கள் ஊக்குவிக்கக் கூடாது. வடக்கு கிழக்கிக் அத்தனை அதிபர்களும் அரசு திணைக்களங்களும் அடிமைகள் ஆகக் கூடாது. எங்களுடைய முழு உரிமையைப் பறிக்கும் செயல் இந்த தேசிய கீதப் பிரச்சினையாகும்.

ஒரு தேசிய இனம் தான் இருக்கின்றது. அதற்கு கட்டுப்பாடுங்கள் என்று சொல்கிறார்கள். இதனூடாக நாங்கள் அடிமைகளாக இருக்க வேண்டும் என்று எதிர்பார்க்கின்றார்கள்.

எனவே இவ்விடயத்தில் நாங்கள் இசைந்து போகக் கூடாது. முன்னர் நடந்த விடயங்கள் எல்லாவற்றையும் இந்த அரசாங்கம் மீண்டும் தொடங்கி வைக்கின்றது” எனத் தெரிவித்துள்ளார்.

????????????

????????????

??????????

????????????

??????????

??????



இலங்கையின் 72ஆவது சுதந்திர தின நிகழ்வில் சிங்களத்தில் மட்டுமே தேசியக் கீதம் பாடப்படுமென அறிவிக்கப்பட்டமை பெரும் சர்ச்சையை ஏற்படுத்தியுள்ளது.

குறிப்பாக தமிழ் மக்கள் மத்தியில் பெரும் அதிர்வலைகளை தோற்றுவித்துள்ளன.

எனினும் தமிழ் நிகழ்வுகளில் தேசிய கீதம் இசைப்பது வழமைபோன்றே இடம்பெற்று வருகிறது.

அதற்கமைய கிளிநொச்சியில் இன்று (ஞாயிற்றுக்கிழமை) இடம்பெற்ற நிகழ்வொன்றில் தமிழில் தேசிய கீதம் இசைக்கப்பட்டது.

கிளிநொச்சி தொழிற்பயிற்சி அதிகார சபையின் தொழிற் பயிற்சி கல்லூரியில் கல்வி கற்ற மாணவர்களை கௌரவிக்கும் நிகழ்விலேயே தேசிய கொடி ஏற்றப்பட்டு தேசிய கீதம் தமிழில் இசைக்கப்பட்டது.

தமிழில் தேசிய கீதம் இசைப்பதற்கு எவ்வித பிரச்சினைகளும் இல்லை எனவும் தேசிய கீதத்தினை தமிழில் பாட முடியும் எனவும் பிரதமர் மஹிந்த ராஜபக்ச தெரிவித்ததாக அண்மையில் கூறப்பட்டது.

எனினும் இந்த விடயம் தொடர்பாக எந்தவொரு உத்தியோகப்பூர்வ அறிவிப்பும் வெளியாகவில்லையென்பது குறிப்பிடத்தக்கது.



வடக்கு மாகாணத்தில் சட்டத்துக்குப் புறம்பான முறையில் இடம்பெறும் மணல் அகழ்வினைத் தடுத்து நிறுத்துமாறு கோரி சாவகச்சேரியில் கவனயீர்ப்புப் போராட்டம் முன்னெடுக்கப்பட்டது.

சாவகச்சேரி பேருந்து நிலையம் முன்பாக இன்று (சனிக்கிழமை) மாலை இந்தப் போராட்டம் இடம்பெற்றுள்ளதுடன் மணல் அகழ்வைத் தடுத்து நிறுத்த வேண்டுமெனக் கோரி சாவகச்சேரி பிரதேச செயலாளரிடம் மகஜர் ஒன்றும் கையளிக்கப்பட்டது.

இதன்போது சட்டத்தைப் பாதுகாக்க வேண்டிய பொலிஸார் என்ன வேடிக்கை பார்க்கிறதா?, வளத்தை வனாந்தரமாக்கும் வனத்திணைக்களம் எதற்காக?, தமிழர் தாயகத்தைப் பாலைவனமாக்கப் போகிறீர்களா?, மண்மாபியாக்களை வளர்ப்பதா அரசின் நோக்கம்? உள்ளிட்ட பல்வேறு வாசகங்கள் எழுதப்பட்ட பதாகைகளைத் தாங்கியவாறு கோசங்களையும் எழுப்பியிருந்தனர்.

அத்தோடு இந்த மணல் அகழ்வை நிறுத்த வேண்டுமென்றும் இல்லையேல் தொடர்ந்தும் போராட்டங்களை முன்னெடுக்கப் போவதாகவும் போராட்டத்தில் ஈடுபட்டவர்கள் தெரிவித்தனர்.

இப்போராட்டத்தில் தமிழ் தேசியக் கூட்டமைப்பின் நாடாளுமன்ற உறுப்பினர் ஈஸ்வரபாதம் சரவணபவன், முன்னாள் மாகாண சபை உறுப்பினர்கள், உள்ளூராட்சி மன்ற உறுப்பினர்கள், ஆதரவாளர்கள், பொது அமைப்புக்களின் பிரதிநிதிகள் மற்றும் பொதுமக்கள் எனப் பலரும் கலந்து கொண்டிருந்தமை குறிப்பிடத்தக்கது.

??????????

????????????

????????????!



மன்னாரில் குடும்பஸ்தர் ஒருவர் சுட்டுக்கொல்லப்பட்டுள்ளார். இந்த சம்பவம் நேற்று (வியாழக்கிழமை) இரவு இடம்பெற்றதாக பொலிஸார் தெரிவித்தனர்.

குறித்த நபர் உள்நாட்டில் தயாரிக்கப்பட்ட துப்பாக்கியால் சுடப்பட்டு கொலை செய்யப்பட்டுள்ளார். உயிரிழந்தவர் 2 பிள்ளைகளின் தந்தையான மாரி தர்மராசா (வயது -41) என பொலிஸார் தெரிவித்தனர்.

குறித்த குடும்பஸ்தர் மனைவி, பிள்ளைகளை பிரிந்து வாழ்ந்து வந்த நிலையில், உயிலங்குளம் சிறுநீலாசனைய பகுதியில் தனிமையில் தங்கி இருந்து கூலி வேலை செய்து வந்துள்ளார். இந்நிலையிலே குறித்த குடும்பஸ்தர் தங்கியிருந்த வீட்டிற்கு முன்பாக உள்ள வீதியில் சுடப்பட்ட நிலையில் சடலமாகக் கண்டெடுக்கப்பட்டுள்ளார்.

சம்பவம் தொடர்பாக மன்னார் பொலிஸாருக்கு தகவல் வழங்கப்பட்ட நிலையில் மன்னார் பொலிஸார் சம்பவ இடத்திற்கு விரைந்து சடலத்தை பார்வையிட்டனர். பின்னர் விசேட தடயவியல் நிபுனத்துவ பொலிஸார் சம்பவ இடத்திற்கு வந்து விசாரணைகளை மேற்கொண்டனர்.

இந்நிலையில், இன்று (வெள்ளிக்கிழமை) காலை 10.15 மணியளவில் மன்னார் மாவட்ட பதில் நீதவான் இ.கயஸ் பெல்டானோ சம்பவ இடத்திற்குச் சென்று சடலத்தை பார்வையிட்டதோடு, சடலத்தை மன்னார் வைத்தியசாலையில் ஒப்படைக்க உத்தரவிட்டார்.

மேலும் சம்பவம் தொடர்பான மேலதிக விசாரணைகளை மன்னார் பொலிஸார் மேற்கொண்டு வருகின்றமை குறிப்பிடத்தக்கது.

??????

??????????

????????????????????

?.??.??.??.??.??.?

?????????

??????

????????????????



எதிர்வரும் நாடாளுமன்றத் தேர்தலுக்குப் பின்னர் தேவைப்பட்டால் நாடாளுமன்றத்தில் பெரும்பான்மையை பெற்றுக்கொள்வதற்காக ஐக்கிய தேசிய முன்னணியில் இணைந்துகொள்ள தமிழ் தேசிய கூட்டமைப்பு தீர்மானித்துள்ளது.

இந்த விடயம் தொடர்பாக ஊர்காவற்துறையில் உள்ள கட்சி அலுவலகத்தில் அக்கட்சியின் ஊடகப் பேச்சாளர் சுமந்திரன் பேசியதாக ஆங்கில ஊடகம் ஒன்று செய்தி வெளியிட்டுள்ளது.

இதேவேளை அடுத்த பொதுத் தேர்தலில் நாடாளுமன்றத்தில் தமிழ்த் தேசியக் கூட்டமைப்பு அதிக இடங்களைப் பெறும் என்றும் சுமந்திரன் நம்பிக்கை வெளியிட்டுள்ளார்.

அதன்படி, வடக்கு மற்றும் கிழக்கில் உள்ள தமிழர்களின் உரிமைகள் அதிகாரப் பகிர்வுக்கான ஒரு புதிய முறையை கொண்டு தமிழ்த் தேசியக் கூட்டமைப்பு ஐக்கிய தேசிய முன்னணிக்கு ஆதரவு வழங்குவது குறித்து தீர்மானிக்கப்படும் என அவர் கூறியுள்ளார்.

மேலும் வடக்கு மற்றும் கிழக்கு மக்களின் பிரச்சினைகளை தீர்க்கும் விடயத்தில் தமிழ்த் தேசியக் கூட்டமைப்பு ஒருபோதும் தயக்கம் காட்டாது என்றும் சுமந்திரன் வலியுறுத்தினார்.

??????

????????

????????????

??



வன்முறையை கட்டுப்படுத்தவென்ற பேரில் தமிழ் மக்களை அச்சமூட்டும் தேடுதல்கள் யாழில் ஆரம்பித்து வைக்கப்பட்டுள்ளது. அரசு ஆதரவு தொலைக்காட்சிகள் உள்ளிட்ட ஊடகங்கள் யாழில் வன்முறையை கட்டுப்படுத்த முப்படை களமிறங்கியதாக பிரச்சாரப்படுத்த தேடுதல்களில் காவல்துறைக்கு மேலதிகமாக அதிரடிப்படையும், இராணுவமும் களமிறக்கப்பட்டுள்ளன.

யாழ்ப்பாணத்தில் அண்மைய நாட்களில் இடம்பெற்று வரும் வழிப்பறி மற்றும் வன்முறைச் சம்பவங்களினை கட்டுப்படுத்தும் முகமாக முப்படையினரும் களமிறக்கப்பட்டுள்ளதாக காலை முதல் அரசு ஆதரவு தொலைக்காட்சிகள் பிரச்சாரங்களை முன்னெடுக்க தொடங்கியுள்ளன.



இன்றைய தினம் யாழ்ப்பாணம் நல்லூரை அண்டிய பகுதிகளில் சோதனை நடவடிக்கையில் இத்தரப்புக்கள் ஈடுபட்டதோடு சந்தேகத்துக்கிடமான வீடுகள் மற்றும் பொது இடங்களிலும் தேடுதல் நடத்தினர்.

காலை முதல் ஆரம்பிக்கப்பட்ட இச்சோதனை நடவடிக்கை மக்களிடையே பரபரப்பினையும் அச்சத்தையும் தோற்றுவித்திருந்தது.

குறிப்பாக இன்று பொதுவிடுமுறை தினமாகையால் குடும்பங்கள் பலவும் வீடுகளில் தங்கியிருந்த நிலையில் சோதனைகள் அரங்கேறின.

ஏற்கனவே டெங்கு ஒழிப்பென்ற பேரில் களமிறங்கிய தரப்புக்கள் தற்போது வன்முறையை கட்டுப்படுத்தவென்ற பேரில் தமிழ் மக்களை அச்சமூட்டும் நடவடிக்கைகளில் குதித்துள்ளன.

??????

????????????????

??????

????????????????

??????????

-

????????????????

??????????????



யாழ்ப்பாண சிறைச்சாலை நிர்வாகத்தினால் யாருக்கும் தெரியாமல் ஒளிவு மறைவாக மேற்கொள்ளப்பட்ட நடவடிக்கையினை ஏற்றுக்கொள்ள முடியாது என தமிழ் தேசியக் கூட்டமைப்பின் நாடாளுமன்ற உறுப்பினர் மாவை சேனாதிராஜா தெரிவித்தார்

யாழ்ப்பாணம் சிறைச்சாலைக்கு முன்பாக இன்று (வெள்ளிக்கிழமை) காலை பௌத்த சின்னங்கள் அடங்கிய சிலைகள் வைப்பதற்கு சிறைச்சாலை நிர்வாகம் முயன்றபோதும் பொதுமக்கள் மற்றும் மக்கள் பிரதிநிதிகள் மேற்கொண்ட எதிர்ப்பின் காரணமாக அந்த நடவடிக்கை தற்காலிகமாக இடைநிறுத்தப்பட்டது.

இந்நிலையில் இந்த விடயம் தொடர்பாக கருத்து தெரிவித்த தமிழ் தேசியக் கூட்டமைப்பின் நாடாளுமன்ற உறுப்பினர் மாவை சேனாதிராஜா, “தமிழ் பிரதேசங்களில் இவ்வாறு யாருக்கும் தெரியாமல் பௌத்த சின்னங்களை இரவோடு இரவாக வைப்பதற்கு சிறைச்சாலை நிர்வாகம் எடுத்த முயற்சியினை ஏற்றுக்கொள்ள முடியாது.

இது நிறுத்தப்பட வேண்டிய விடயம். எனவே இது தொடர்பாக நான் சிறைச்சாலை ஆணையாளர் மற்றும் சம்பந்தப்பட்ட நிதி அமைச்சருடன் பேச்சுவார்த்தை நடத்தவுள்ளேன்.

குறிப்பாக தமிழர் பிரதேசங்களில் இவ்வாறான செயற்பாடுகள் நிறுத்தப்பட வேண்டும் என்பது எமது நீண்டகால கோரிக்கை.

அத்தோடு இது தொடர்பாக வடக்கு மாகாண ஆளுநருடன் நான் விரைவில் பேச்சுவார்த்தை நடத்தி, இதனை நிரந்தரமாக நிறுத்துவதற்கு உரிய நடவடிக்கையை முன்னெடுக்க உள்ளேன்” என மேலும் தெரிவித்தார்.

??????????

??????????

??????????????

??????????????

??????

????????????????

??????????????



விசாரணைக்காக கொழும்பு சென்ற குடும்பஸ்தர் காணாமல் போயுள்ளார்.

பயங்கரவாத தடுப்பு மற்றும் விசாரணைப்பிரிவின் விசாரணைக்காக கடந்த 6 ஆம் திகதி பரமு விஜயராஜ் என்ற மூன்று பிள்ளைகளின் தந்தையார் இதுவரை வீடு திரும்பவில்லை என வல்வெட்டித்துறை சிறிலங்கா பொலிஸ் நிலையத்தில் முறைப்பாடு செய்யப்பட்டுள்ளதுடன் மனித உரிமை ஆணைக்குழுவிலும் அவரது மனைவியினால் முறைப்பாடு செய்யப்பட்டுள்ளது.

யாழ்ப்பாணம் தொண்டமனாறு கெருடாவில் பகுதியச்சேர்ந்த இவர் மிகவும் வறிய நிலையில் வசித்து வந்தமையும் குறிப்பிடத்தக்கது.



மன்னார் நானாட்டான் பிரதேச செயலாளர் பிரிவுக்குற்பட்ட நறுவிலிக்குளம் பகுதியில் வசிக்கும் இளம் குடும்பஸ்தர் ஒருவர் கடந்த சனிக்கிழமை(14) முதல் காணாமல் போயிருந்த நிலையில்,குறித்த குடும்பஸ்தர் உயிரிழந்த நிலையில் இன்று வெள்ளிக்கிழமை(20) காலை சடலமாக மீட்கப்பட்டுள்ளார்.

காணாமல் போய் உயிரிழந்தநிலையில் சடலமாக மீட்கப்பட்டவர்கள் நானாட்டான் பிரதேச சபையில் வெளிக்கள உத்தியோகத்தராக கடமையாற்றிய அன்ரனிஸ் நிமால் (வயது-30) என தெரியவந்துள்ளது.

நறுவிலிக்குளத்தைச் சேர்ந்த குறித்த இளம் குடும்பஸ்தர் நானாட்டான் பிரதேச சபையில் வெளிக்கள உத்தியோகத்தராக கடமையாற்றி வந்த நிலையில் கடந்த சனிக்கிழமை (14) காலை 8 மணியளவில் வேலைக்கு செல்வதாக கூறி சென்றார்.

இரவாகியும் வீடு திரும்பாத காரணத்தால் அன்று இரவு 11 மணியளவில் முருங்கன் பொலிஸ் நிலையத்தில் மனைவி முறைப்பாட்டினை பதிவு செய்திருந்தார்.

இதந்த நிலையில் முருங்கன் பொலிஸார் விசாரனைகளை மேற்கொண்டு வந்ததோடு,குடும்பத்தினர் மற்றும் உறவினர்கள் தொடர்ச்சியாக தேடி வந்துள்ளனர்.

இந்த நிலையில் நறுவிலிக்குளம் பகுதியில் உள்ள பொது மயானப்பகுதியில் உறுக்குழைந்த நிலையில் இன்று வெள்ளிக்கிழமை காலை சடலத்தை கண்ட முதியவர் ஒருவர் தகவல் வெளியிட்டிருந்தார்.

இதனிடையே தனது கணவரான அன்ரனிஸ் நிமால் (வயது-30) உடைய சடலமே இதுவென அவரது மனைவி அடையாளம் காட்டினார்